



ශ්‍රී ලංකා  
ප්‍රජාතාන්ත්‍රික සමාජවාදී ජනරජයේ  
පාර්ලිමේන්තුව

---

2000 අංක 33 දරන කර්මාන්තශාලා  
(සංශෝධන) පනත

---

[සහතිකය සටහන් කළේ 2000 ජූලි මස 21 වන දින]

ආණ්ඩුවේ නියමය පරිදි මුද්‍රණය කරන ලදී.

---

2000 ජූලි මස 21 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට්  
පත්‍රයේ II වන කොටසේ අතිරේකයක් වශයෙන් පළ කරන ලදී

---

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 1, රජයේ ප්‍රකාශන කාර්යාංශයෙන් මිළදී ලබාගත හැකිය.

**2000 අංක 33 දරන කර්මාන්තශාලා (සංශෝධන) පනත**

(සහතිකය සටහන් කළේ 2000 ජූලි මස 21 වන දින)

එල්.ඩී.-ඕ. 34/96.

**කර්මාන්තශාලා ආඥාපනත සංශෝධනය කිරීම සඳහා වූ  
පනතකි**

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව  
විසින් මෙසේ පනවනු ලැබේ :-

1. මේ පනත 2000 අංක 33 දරන කර්මාන්තශාලා (සංශෝධන) පනත යනුවෙන් හඳුන්වනු ලැබේ. ලුහුඬු නාමය.

2. (මෙහි මින් මතු “ප්‍රධාන ප්‍රඥප්තිය” යනුවෙන් සඳහන් කරනු ලබන) කර්මාන්තශාලා ආඥාපනතේ 1 වන කොටසේ ශීර්ෂ පාඨයේ “කර්මාන්තශාලා ලියාපදිංචි කිරීම හා ඒවාට බලපත්‍ර දීම” යන වචන වෙනුවට “කර්මාන්තශාලා ලියාපදිංචි කිරීම” යන වචන ආදේශ කිරීමෙන්, ඒ ශීර්ෂ පාඨය මෙයින් සංශෝධනය කරනු ලැබේ. 128 වන  
අධිකාරයේ 1 වන  
කොටසේ ශීර්ෂ  
පාඨය සංශෝධනය  
කිරීම.

3. ප්‍රධාන ප්‍රඥප්තියේ 2 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :- ප්‍රධාන ප්‍රඥප්තියේ  
2 වන වගන්තිය  
සංශෝධනය කිරීම.

(අ) ඒ වගන්තියේ (1) වන උපවගන්තියේ “මේ ආඥාපනතේ විධිවිධානවලට සහ මේ පනත යටතේ සාදන ලද නියෝග වලට අනුකූලව එය ලියාපදිංචි කරනු ලැබ සහ ඒ සඳහා බලපත්‍රයක් නිකුත් කරනු ලැබ ඇත්තේ නම් මිස” යන වචන වෙනුවට “මේ ආඥාපනතේ විධිවිධානවලට හා එය යටතේ සාදන ලද නියෝග වලට අනුකූලව ඒ කර්මාන්තශාලාව ලියාපදිංචි කරනු ලැබ ඇත්තේ නම් මිස” යන වචන ආදේශ කිරීමෙන් ;

(ආ) ඒ වගන්තියේ (2) වන උපවගන්තියේ “මේ ආඥාපනතින් නියම කර ඇති ලියාපදිංචි කිරීමේ හා බලපත්‍ර නිකුත් කිරීමේ කාර්යය සඳහා” යන වචන වෙනුවට “මේ ආඥාපනතින් නියම කර ඇති ලියාපදිංචි කිරීමේ කාර්යය සඳහා” යන වචන ආදේශ කිරීමෙන් ;

(ඇ) එහි (3) වන උපවගන්තිය ඉවත් කොට, ඒ වෙනුවට පහත දැක්වෙන උපවගන්ති ආදේශ කිරීමෙන් :-

“(3) නිවේදිත දින හා එදිනට පසුව කිසිම තැනැත්තකු විසින් -

(අ) යම් හැමි භාගයක කර්මාන්තශාලා ගොඩනැගිල්ලක් ඉදි කිරීම ; හෝ

(ආ) යම් කර්මාන්තශාලා ගොඩනැගිල්ලක යම් විශාල කිරීමක් කිරීම ; හෝ

(ඇ) වෙනත් යම් ගොඩනැගිල්ලක් කර්මාන්තශාලා ගොඩනැගිල්ලක් බවට පරිවර්තනය කිරීම ; හෝ

අවස්ථාවෝචිත පරිදි, ඒ ඉදි කිරීම හෝ විශාල කිරීම හෝ පරිවර්තනය කිරීම සඳහා වන සැලසුම් ප්‍රධාන කර්මාන්තශාලා පරීක්ෂක ඉංජිනේරුවරයා විසින් හෝ දිස්ත්‍රික් කර්මාන්තශාලා පරීක්ෂක ඉංජිනේරුවරයා විසින් හෝ අනුමත කරනු ලැබ ඇත්තේ නම් මිස, ආරම්භ නොකළ යුතු ය.

(4) (3) වන උපවගන්තිය යටතේ වූ අනුමතය දෙනු නොලැබූ අවස්ථාවක දී, අවස්ථාවෝචිත පරිදි, ප්‍රධාන කර්මාන්තශාලා පරීක්ෂක ඉංජිනේරුවරයා විසින් හෝ දිස්ත්‍රික් කර්මාන්තශාලා පරීක්ෂක ඉංජිනේරුවරයා විසින් හෝ ඊට පදනම් වූ හේතු ඉල්ලුම්කරු වෙත ලිඛිතව දැනුම් දෙනු ලැබිය යුතු ය.”;

(ඇ) ඒ වගන්තියේ (4) වන උපවගන්තිය, ඒ වගන්තියේ (5) වන උපවගන්තිය ලෙස නැවත අංක යෙදීමෙන් ;

(ඉ) ඒ වගන්තියේ පාර්ශ්ව සටහනෙහි “කර්මාන්තශාලා ලියාපදිංචි කිරීම හා ඒවාට බලපත්‍ර නිකුත් කිරීම” යන වචන වෙනුවට “කර්මාන්තශාලා ලියාපදිංචි කිරීම” යන වචන ආදේශ කිරීමෙන්.

4. ප්‍රධාන ප්‍රඥප්තියේ 3 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

(අ) ඒ වගන්තියේ (1) වන උපවගන්තියේ “කර්මාන්තශාලා ලියාපදිංචි කිරීමට හා කර්මාන්තශාලාවලට බලපත්‍ර නිකුත් කිරීමට” යන වචන වෙනුවට “කර්මාන්තශාලා ලියාපදිංචි කිරීමට” යන වචන ආදේශ කිරීමෙන් ;

ප්‍රධාන  
ප්‍රඥප්තියේ 3  
වන වගන්තිය  
සංශෝධනය  
කිරීම.

(ආ) ඒ වගන්තියේ (2) වන උපවගන්තියෙහි-

(i) එහි (ආ) ඡේදය ඉවත් කොට, ඒ වෙනුවට පහත දැක්වෙන ඡේදය ආදේශ කිරීමෙන් :-

“(ආ) ලියාපදිංචි කිරීම සඳහා වූ ඉල්ලුම් පත්‍රයේ ආකෘතිය නියම කිරීම ;”;

(ii) එහි (ඇ) ඡේදයේ “ලියාපදිංචි කිරීමේ දී හා බලපත්‍ර දීමේ දී” යන වචන වෙනුවට “ලියාපදිංචි කිරීමේ දී” යන වචන ආදේශ කිරීමෙන් ;

(iii) එහි (ඈ) ඡේදයේ “ලියාපදිංචි කිරීමට හෝ බලපත්‍ර ලබා ගැනීමට” යන වචන වෙනුවට “ලියාපදිංචි කිරීමට” යන වචන ආදේශ කිරීමෙන් ;

(iv) එහි (ඉ) ඡේදය ඉවත් කොට, ඒ වෙනුවට පහත දැක්වෙන ඡේදය ආදේශ කිරීමෙන් :-

“ලියාපදිංචි කළ හැක්කේ යම් කොන්දේසිවලට යටත්ව ද ඒ කොන්දේසි සහ, ඒ ලියාපදිංචි කිරීම අවලංගු කළ හැක්කේ යම් අවස්ථානුගත කරුණුවල දී ද එම අවස්ථානුගත කරුණු, නියම කිරීම”;

(ඇ) ඒ වගන්තියේ (3) වන උපවගන්තියේ “ලියාපදිංචි කිරීමේ හා කර්මාන්තශාලාවලට බලපත්‍ර නිකුත් කිරීමේ” යන වචන වෙනුවට “ලියාපදිංචි කිරීමේ” යන වචන ආදේශ කිරීමෙන්.

5. ප්‍රධාන ප්‍රඥප්තියේ 4 වන වගන්තිය මෙයින් ඉවත් කරනු ලබන අතර, ඒ වෙනුවට පහත දැක්වෙන වගන්තිය ආදේශ කරනු ලැබේ :-

ප්‍රධාන ප්‍රඥප්තියේ  
4 වන වගන්තිය  
ප්‍රතිශෝධනය කිරීම.

“යම් ස්ථානයක් 4. (i) නිවේදිත දින හෝ එදිනට පසු කිසිම කර්මාන්ත තැනැත්තකු විසින්, යම් ස්ථානයක් කර්මාන්තශාලාවක් ශාලාවක් ලෙස පදිංචියට ගැනීම හෝ පාවිච්චි කිරීම, තමා ඒ පදිංචියට පරිහරණයට ගැනීම හෝ පාවිච්චි කිරීම ආරම්භ පාවිච්චි කිරීමේ කිරීමට අදහස් කරන දිනයට යටත් පිරිසෙයින් එක් අරමුණ පිළිබඳ මාසයකට පෙර, නියමිත විස්තර ඇතුළත් ලිඛිත දැන්වීම සහ 2 වන වගන්තිය දැන්වීමක්, ඒ තැනැත්තා විසින් ප්‍රධාන

යටතේ අමාත්‍යවරයා විසින් නිවේදනය කරන ලද දිනයට පෙර පිහිටුවන ලද කර්මාන්ත ශාලාවක් සම්බන්ධයෙන් ඉදිරිපත් කළ යුතු දැන්වීම. කර්මාන්තශාලා පරීක්ෂක ඉංජිනේරුවරයාට හෝ දිස්ත්‍රික් කර්මාන්තශාලා පරීක්ෂක ඉංජිනේරුවරයාට භාර දී ඇත්නම් මිස, ආරම්භ කරනු නොලැබිය යුතු ය. එසේ සපයන ලද විස්තරවල යම් වෙනසක් සිදුවුවහොත්, ඒ කර්මාන්තශාලාවේ පදිංචිකරු විසින්, විස්තරවල ඒ සෑම වෙනස්වීමක් ම ඇතුළත් අලුත් ලිඛිත දැන්වීමක් ප්‍රධාන කර්මාන්තශාලා පරීක්ෂක ඉංජිනේරුවරයා වෙත හෝ දිස්ත්‍රික් කර්මාන්තශාලා පරීක්ෂක ඉංජිනේරුවරයා වෙත හෝ සපයනු ලැබිය යුතු ය :

එසේ වුව ද ඒ තැනැත්තා විසින් ඒ දැන්වීම භාර දීමෙන් පසු, දැන්වීමෙහි නිශ්චිතව දැක්වෙන දිනයට කලින් දිනයක දී ඒ පදිංචියට ගැනීම හෝ පාවිච්චි කිරීම සඳහා ප්‍රධාන කර්මාන්තශාලා පරීක්ෂක ඉංජිනේරුවරයාගෙන් හෝ දිස්ත්‍රික් කර්මාන්තශාලා පරීක්ෂක ඉංජිනේරුවරයාගෙන් ලිඛිත අවසරයක් ලබා ඇත්නම්, ඒ පදිංචියට ගැනීම හෝ පාවිච්චි කිරීම එසේ ආරම්භ කළ හැකි ය.

(2) 2 වන වගන්තිය යටතේ අමාත්‍යවරයා විසින් නිවේදිත දිනයට පෙර පිහිටුවනු ලැබ, ඒ දිනයේ දී පාවිච්චියට ගනු ලබමින් තිබෙන කර්මාන්තශාලාවක පදිංචිකරු විසින්, ඒ දිනයේ සිට මාස දෙකක කාලයක් ඇතුළත, නියමිත ආකෘතියක වූ ද, නියමිත විස්තර ඇතුළත් වූ ද, ලිඛිත දැන්වීමක්, ප්‍රධාන කර්මාන්තශාලා පරීක්ෂක ඉංජිනේරුවරයා වෙත හෝ දිස්ත්‍රික් කර්මාන්තශාලා පරීක්ෂක ඉංජිනේරුවරයා වෙත සපයනු ලැබිය යුතු ය. එසේ සපයන ලද විස්තරවල යම් වෙනසක් සිදුවුවහොත්, වෙනත් කරුණු අතර, විස්තරවල ඒ සෑම වෙනස්වීමක් ම ඇතුළත් අලුත් ලිඛිත දැන්වීමක් ඒ කර්මාන්තශාලාවේ පදිංචිකරු විසින් ප්‍රධාන කර්මාන්තශාලා පරීක්ෂක ඉංජිනේරුවරයා වෙත හෝ දිස්ත්‍රික් කර්මාන්තශාලා පරීක්ෂක ඉංජිනේරුවරයා වෙත සපයනු ලැබිය යුතු ය.”.

6. ප්‍රධාන ප්‍රඥප්තියේ 5 වන වගන්තියේ (අ) ඡේදයේ “එසේ වැඩ අත්හිටුවනු ලැබූ දිනය සඳහන් කරමින් ලිඛිත දැන්වීමක්” යන වචන වෙනුවට “එසේ වැඩ අත්හිටුවනු ලැබූ දිනය සඳහන් කරන ලිඛිත දැන්වීමක් ඒ කාලසීමාව ඉකුත්වීමෙන් දින පහළොවක් ඇතුළත” යන වචන ආදේශ කිරීමෙන්, ඒ වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 5 වන වගන්තිය සංශෝධනය කිරීම.

7. ප්‍රධාන ප්‍රඥප්තියේ 36 වන වගන්තියේ (5) වන උපවගන්තියේ (ඇ) ඡේදය ඉවත් කොට, ඒ වෙනුවට පහත දැක්වෙන ඡේදය ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ :—

ප්‍රධාන ප්‍රඥප්තියේ 36 වන වගන්තිය සංශෝධනය කිරීම.

“(ඇ) තෙල්, ද්‍රව්‍යක් හෝ සමාන ද්‍රව්‍යයක් තැන්පත් කර ඇත්තා වූ ද, සම්පීඩිත වාතය හෝ යම් වායුවක් මගින් ඒ තෙල්, ද්‍රව්‍ය හෝ සමාන ද්‍රව්‍යය පිට කරනු ලබන්නා වූ ද යම් භාජනයක් ;”.

8. ප්‍රධාන ප්‍රඥප්තියේ 58ආ වගන්තියේ (1) වන උපවගන්තියේ “බෙදා හරින්නා වූ” යන වචන වෙනුවට “බෙදා හරින්නා වූ හෝ පාවිච්චියට ගන්නා වූ” යන වචන ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 58ආ වගන්තිය සංශෝධනය කිරීම.

9. ප්‍රධාන ප්‍රඥප්තියේ 61 වන වගන්තියේ (2) වන උප වගන්තියේ “නොහැකියාව” සහ “නොහැකියාවට” යන වචන වෙනුවට, පිළිවෙලින් “අබලතාව” සහ “අබලතාවට” යන වචන ආදේශ කිරීමෙන්, ඒ වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 61 වන වගන්තිය සංශෝධනය කිරීම.

10. ප්‍රධාන ප්‍රඥප්තියේ 66 වන වගන්තියට ඉක්බිතිව ම පහත දැක්වෙන අලුත් වගන්තිය මෙයින් ඇතුළත් කරනු ලබන අතර, එය ප්‍රධාන ප්‍රඥප්තියේ 66අ වගන්තිය ලෙස බලපැවැත්විය යුතු ය :—

ප්‍රධාන ප්‍රඥප්තියෙහි 66අ අලුත් වගන්තිය ඇතුළත් කිරීම.

“රක්ෂණකරු 66අ. යම් නීතියක් මගින් හෝ ඒ යටතේ හෝ ශ්‍රී විසින්, ප්‍රධාන කර්මාන්තශාලා පරීක්ෂක ඉංජිනේරුවරයාට 61, 62 සහ 63 වන වගන්තිවල සඳහන් හදිසි අනතුරක්, අන්තරායදායක සිදුවීමක් හෝ කාර්මික රෝගයක් සම්බන්ධයෙන් රක්ෂණ වන්දි ලබා ගැනීම සඳහා යම් හිමිකම් පෑමක් ඉදිරිපත් කරනු ලැබූ අවස්ථාවක දී, ඒ හදිසි අනතුරට, අන්තරායදායක

සිදුවීමට හෝ කාර්මික රෝගයට අදාළව ඒ රක්ෂණකරුගෙන් ප්‍රධාන කර්මාන්තශාලා පරීක්ෂක ඉංජිනේරුවරයා විසින් ඉල්ලා සිටිනු ලබන විස්තර, ඒ රක්ෂණකරු විසින් ප්‍රධාන කර්මාන්තශාලා පරීක්ෂක ඉංජිනේරුවරයා වෙත සපයනු ලැබිය යුතු ය.”.

ප්‍රධාන ප්‍රඥප්තියේ  
67 වන වගන්තිය  
සංශෝධනය කිරීම.

11. ප්‍රධාන ප්‍රඥප්තියේ 67 වන වගන්තියේ (ඇ) ඡේදයේ “එවැනි එක් විවේක කාලයක්” යන වචන වෙනුවට “නිතිපතා දිවා කාලයේ වැඩ කරන සේවකයන් සම්බන්ධයෙන් එවැනි එක් විවේක කාලයක්” යන වචන ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ  
80 වන වගන්තිය  
සංශෝධනය කිරීම.

12. ප්‍රධාන ප්‍රඥප්තියේ 80 වන වගන්තියේ (2) වන උපවගන්තිය පහත දැක්වෙන පරිදි මෙයින් සංශෝධනය කරනු ලැබේ :—

(අ) ඒ උපවගන්තියේ (අඅ) ඡේදය, ඒ උපවගන්තියේ (අඅඅ) ඡේදය ලෙස නැවත අක්ෂර යෙදීමෙන් ; සහ

(ආ) ඒ උපවගන්තියේ (අ) ඡේදයට ඉක්බිතිව ම පහත දැක්වෙන අලුත් ඡේදය ඇතුළත් කිරීමෙන් :

“(අඅ) III වන කොටස ;”.

ප්‍රධාන ප්‍රඥප්තියේ  
84 වන වගන්තිය  
සංශෝධනය කිරීම.

13. ප්‍රධාන ප්‍රඥප්තියේ 84 වන වගන්තියේ (2) වන උපවගන්තිය පහත දැක්වෙන පරිදි මෙයින් සංශෝධනය කරනු ලැබේ :—

(අ) ඒ උපවගන්තියේ (අ) ඡේදයේ “ලියාපදිංචි කිරීමට සහ බලපත්‍ර දීමට” යන වචන වෙනුවට “ලියාපදිංචි කිරීමට” වන වචන ආදේශ කිරීමෙන් ; සහ

(ආ) ඒ උපවගන්තියේ (ඇ) සහ (ඈ) ඡේද ඉවත් කොට ඒ වෙනුවට පහත දැක්වෙන ඡේදය ආදේශ කිරීමෙන් :—

“(ඇ) ආරක්ෂාවට අදාළ III වන කොටසේ විධිවිධාන.”.

අනුකූලතාවක්  
ඇති වූ විට සිංහල  
භාෂා පාඨය  
බලපැවැත්විය යුතු  
බව.

14. මේ පනතේ සිංහල සහ දෙමළ භාෂා පාඨ අතර යම් අනුකූලතාවක් ඇතිවුවහොත්, එවිට සිංහල භාෂා පාඨය බලපැවැත්විය යුතු ය.

---

පාර්ලිමේන්තුවේ සිංහල පනත් කෙටුම්පත්වල සහ පනත්වල වාර්ෂික දායක මිල (දේශීය) රු. 870 කි. (විදේශීය) රු. 1,160 කි. අංක 32, ව්‍යාපාරික මන්දිරය, ලෝවස් පාර, කොළඹ 01, රජයේ ප්‍රකාශන කාර්යාංශයේ අධිකාරී වෙත සෑම වර්ෂයකම දෙසැම්බර් මස 15 වැනි දිනට පෙර දායක මුදල් ගෙවා පසුව එළඹෙන එක් එක් වර්ෂය සඳහා ඒවා ලබාගත හැකිය.